



MELLIEĦA

MINUTI

KUNSILL LOKALI MELLIEĦA

IS-SITT KUNSILL

SEDUTA NRU. 3

5 ta' Mejju 2008

Minuti tas-Seduta Nru. 3 tal-Kunsill Lokali Mellieħa li saret fl-Uffiċċju Amministrattiv tal-Kunsill, f'Numru 126, Triq Il-Mithna I-Ġdida, Mellieħa, nhar it-Tnejn 5 ta' Mejju 2008.

PREŻENTI

Il-Kunsillieri kollha.

TALBA

It-talba ntqalet mis-Sindku.

1.0. Minuti

- 1.1. Il-Kunsillier J. Buttigieg ġibed l-attenzjoni għall-minuta 9.7. (Ref: K/2/Vol III) tas-seduta preċedenti u ppropona li tinqara kif ġej:

"9.7. Il-Kunsillier J. Buttigieg ikkummenta li r-responsabilitajiet ma ġewx imqasma b'mod ġust u ekwu bejn il-kunsillieri kollha, għaliex filwaqt li hemm uħud li ġew mogħtija diversi responsabilitajiet, hemm oħrajn li r-responsabilitajiet li ngħataw huma limitati."

- 1.2. Is-Sindku R. Cutajar aċċenna għall-minuta 9.9 (Ref: K/2/Vol III) tas-seduta preċedenti u talab li tiġi mibdula kif jidher hawn taħt;

"9.9. Is-Sindku qal li filwaqt li jirrispetta l-ħsibijiet tas-Sur Buttigieg, f'dan l-istadju hu ma kien ser jibdel xejn mir-responsabilitajiet assenjati. Is-Sur R. Cutajar stqarr li r-responsabilitajiet mogħtija lill-kunsillieri mhux neċessarjament li jibgħu hekk tul it-tliet snin u fakkar li dawn jigu assenjati fid-diskrezzjoni tas-Sindku. Qal ukoll li l-qasam ta' l-entitajiet pubbliċi jinkludi wkoll il-monitoring ta' l-applikazzjonijiet li jsiru lill-MEPA, kif ukoll s-sejħiet li jsiru għall-offerti mid-Dipartiment ta' l-Artijiet għall-użu ta' proprjetà pubblika. Huwa kompli jgħid li ta struzzjonijiet lis-Segretarjat sabiex jingabru l-avviżi li jkun hemm fil-Gazzetta tal-Gvern, peress li f'xi każi dawn jaffettwaw lir-residenti."

- 1.3. Il-Minuti tas-seduta preċedenti ġew approvati u ffirmati bl-emendi mressqa.

2.0. Korrispondenza

2.1.1. Estensjoni tal-Pergola Club Hotel (P/5/8/1)

- 2.1.2. Saret referenza għal applikazzjoni PA 3206/06 lill-MEPA sabiex jinbnew żewġ sulari oħra fuq il-bini eżistenti, minn naħa ta' Triq Snajjin, kif ukoll biex jiġu sanzjonati strutturi temporanji li diġa saru.
- 2.1.3. Inġibdet l-attenzjoni li fis-seduta tas-26 ta' Ġunju 2006 il-kunsill kien iddiskuta din it-talba u ddecieda li għandhom jsiru rappreżentazzjonijiet mal-MEPA dwar il-punti li jidhru hawn taħt:
- I-għoli tal-lukanda m'għandux jizdied minn kif inhu fil-preżent sabiex jinżamm fl-istess livell bħal dak tal-kumplement tal-bini fi Triq I-Għerien, fejn huwa stabbilit fil-Pjan Lokali li l-għoli ma' jaqbisx sular wieħed 'il fuq mit-triq; u
 - L-estensjoni ser iġib miegħa domanda akbar għall-parkeġġ, filwaqt li l-facilitajiet pprovduti ġewwa l-lukanda ser jibqgħu l-istess.
- 2.1.4. Il-Kunsill kien tal-fehma li għandu jsostni l-punti li kienu tqajjmu originarjament mal-MEPA, peress li jinholoq preċedent f'dak li jirrigwarda l-għoli tal-bini.

2.2.1. Speed humps fi Triq in-Naħal (T/3/2/Vol III)

- 2.2.2. Inqrat ittra datata 22 ta' April 2008, mibgħuta minn Anthony Caruana li talab li jsiru *speed humps* fil-kuravatura li hemm fl-istess triq.
- 2.2.3. Il-Kunsill kien tal-fehma li jeżistu diversi toroq fil-lokalità simili għal Triq in-Naħal u għalhekk ġie deciz ma jkunx f'loku li jsiru *speed humps* sakemm ma jkunx hemm talba ġenerali mir-residenti.

2.3.1. Kompetizzjonijiet fi tmiem l-istaġun tal-Basketball (S/6/Vol III)

- 2.3.2. Saret referenza għal ittra mibgħuta mill-Mellieħa Basketball Team fejn talbu lill-Kunsill jissieheb fl-organizzazzjoni ta' kompetizzjonijiet 3 vs 3 u *shooting competitions* għat-tfal tan-*nursery* fi ħdan l-istess tim. L-attività hija ppjanta li sseħħ fis-17 ta' Mejju 2008 fil-bitħa ta' l-Iskola Primarja tal-Mellieħa.
- 2.3.3. Il-Kunsill innota li diġa kien issieheb mal-Mellieħa Basketball Team f'attività oħra u għalhekk aċċetta li jissieheb anke f'din sakemm l-involviment finanzjarju tiegħu ma jaqbisx €230.

2.4.1. Attivitajiet tal-Mellieħa Scout Group (S/6/Vol III)

- 2.4.2. Sar aċċenn għal ittra datata 2 ta' Mejju 2008, mibgħuta mill-Mellieħa Scout Group sabiex il-Kunsill jipprovi t-trasport meħtieġ matul is-sena għall-attivitajiet li jorganizza l-istess grupp. Huma qed jgħidu li jeħtiġilhom jużaw it-trasport, bejn sitta u għaxar darbiet fis-sena bi spiża ta' mhux aktar minn € 580 (Lm 250).
- 2.4.3. Il-Kunsillier J. Buttigieg qal li jkun qed jinholoq preċedent kemm-il darba l-kunsill jiffinanzja trasport, minflok li jissieheb fl-organizzazzjoni ta' l-attivitajiet li jorganizzaw l-għaqdiet. Huwa fakkar ukoll li fil-passat il-Mellieħa Scout Group ibbenefika mill-għajjnuna mogħtija mill-Kunsill sabiex jittejjebu l-kwartieri li huma għandhom fil-Fortizza tas-Salib, li hija proprjetà pubblika. Huwa qal ukoll li l-Kunsill ipprova *mobile toilets* fil-kamp annwali li jseħħ ġewwa l-Aħrax.
- 2.4.4. Wara aktar diskussjoni, kien hemm qbil li l-għajjnuna f'dak li tirrigwarda t-trasport għandha tiġi kkunsidrata kull każ fuq il-merti tiegħu, iżda fi kwalunkwe każ it-total tat-talbiet li jsiru m'għandux jaqbeż €300 f'perjodu ta' sena.

3.0. Tqegħid ta` Karti

- Skeda ta' Pagamenti – 10/04/08 – 30/04/08
- *Purchase Request Form* – 30/04/08
- Skeda ta' ilmenti - 0180/08 – 0235/08
- Skeda ta' korrispondenza li waslet
- Skeda ta' korrispondenza li ntbagħtet

- Skeda ta' stimi dwar poloz ta' assikurazzjoni
- Minuti – Kumitat Kongunt dwar l-Ordni Pubbliku – 21/04/08
- Stqarrijiet Finanzjarji għas-sena 2007/2008

4.0. Materji Mqajjma mill-Minuti

4.1.1. Attività fl-okkażjoni ta' Jum l-Omm (A/5/3/Vol VIII)

- 4.1.2. Is-Sindku rrefera għall-minuta 13.1. tas-seduta preċedenti dwar l-attività msemmija li ser ssir fid-9 ta' Mejju 2008 fis-Sala tal-Komunità fl-Iskola Primarja. Huwa qal li l-programm ser ikun jikkonsisti minn qari ta' poeziji minn tfal. Tfal oħra ser ikunu qed ipingu fis-sala taħt is-supervizzjoni ta' Analiza Vella. Il-programm ser jinkludi wkoll mużika mill-vjolinista Simon Vella, li ser jakkumpanjawh erba' żeffiena. Il-kantant tfajjel Mattei Curmi ser jipparteċipa billi jkanta xi żewġ kanzunetti fosthom waħda li "Il-Bikja tan-Natura" li biha rebaħ il-"Festival Fl-Għaqda għall-Melodija" organizzat mill-General Workers Union. Is-serata ser tiġi ppreżentata mis-Sinjura Eileen Montesin li ser tintervista ommijiet li għaddew minn esperjenzi ta' mard jew garbu xi mewt ta' wliedhom.
- 4.1.3. Is-Sur R. Cutajar ippropona wkoll li tiġi ppreżentata qronfla lill-ommijiet kollha preżenti.
- 4.1.4. Il-Kunsill approva l-programm ta' l-attività kif proposta mis-Sindku.
- 4.1.5. Ġie ssuġġerit ukoll li nhar il-Ħadd 11 ta' Mejju 2008, issir żjara fid-Dar il-Madonna tal-Mellieħa u jitqassam xi frott lill-anzjani residenti fid-dar.
- 4.1.6. Il-Kunsill approva dan is-suġġeriment u ddecieda li l-ħin ta' din iż-żjara jkun wara l-Quddiesa.

4.2.1. Maratona fit-toroq tal-lokalita` (S/4/2/Vol II)

- 4.2.2. Saret referenza għall-minuta 2.2.1. tas-seduta preċedenti dwar l-attività msemmija hawn fuq, li saret fit-2 ta' April 2008. Is-Sindku għarraf li huwa, flimkien mal-Viċi Sindku E. Bartolo u l-kunsillier P. Cutajar li kienu preżenti, ġew mistiedna jipprezentaw it-trofej lir-rebbieħa.

4.3.1. Premju għall-Isportiv u l-Uffiċjal tas-Sena (S/4/4)

- 4.3.2. Is-Sindku rrefera għall-proposta mressqa fis-seduta preċedenti (minuta 14.1.) dwar il-premju għall-isportiv u l-uffiċjal. Huwa ssuġġerixxa li d-data ta' din l-attività tkun nhar is-Sibt 5 ta' Lulju 2008 fi Ġnien il-Qieghan.
- 4.3.3. Il-Kunsill innota u approva l-proposta, filwaqt li kien tal-fehma li s-suġġett għandu jkompli jiġi diskuss fis-seduti li jmiss.

4.4.1. Ħarġa 34 tal-magazin "Mill-Qiegha" (P/3/2/Vol IV)

- 4.4.2. Is-Sindku għarraf li l-materjal għall-ħarġa 34 tal-magazin ngabar kollu u s-*setting* tiegħu kważi lest kollu.
- 4.4.3. Il-Kunsillier J. Azzopardi qal li dejjem kienet il-prassi illi l-abbozz finali jiġi mgħoddi lill-membri kollha tal-kunsill qabel jiġi stampat.
- 4.4.4. Is-Sur R. Cutajar wiegħed li din il-prattika għandha titkompla.

5.1. Talbiet għal Xiri ta' Servizzi u Ogġetti

- 5.2. Ġiet imressqa *Purchase Request Form* datata 5 ta' Mejju 2008.
- 5.3. Il-Kunsill approva l-*items* kollha elenkati fl-iskeda. Għalhekk, is-Segretarju ntablab sabiex jibgħat il-*Purchase Orders* relattivi.

6.1. Talbiet għal Hlasijiet ta' Servizzi u Materjal

- 6.2. Ġiet imressqa wkoll skeda ta' pagamenti mitluba bejn l-10 u t-30 ta' April 2008
- 6.3. Il-Kunsill ra l-kontenut ta' skeda u approva l-pagamenti elenkati.

- 7.1. Stqarrijiet Finanzjarji għas-sena 2007 / 2008 (F/1/2/Vol VI)**
- 7.2. Għall-preżentazzjoni tal-*Financial Statements* li tqassmu qabel is-seduta, attenda l-*Accountant* is-Sur Christian Vella. Huwa qal li kif jidher mir-rapport għas-sena li tagħlaq fil-31 ta' Marzu 2008, kien hemm likwidita' biżżejjed biex tlaħhaq mal-kredituri u l-proġetti tal-Kunsill li diġa huma kommessi. L-istess kredituri kienu jammontaw € 96,403, kontra l-bilanċ ta' € 619,545 miżmuma fil-banek.
- 7.3. Huwa qal li fis-sena li koperta bir-rapport ma' kienx hemm tibdil sinifikanti fid-dhul u l-infiq tal-Kunsill, liema dhul kien jammonta għal € 943,638. Għall-ewwel darba kien hemm dhul mill-Fond għat-Titjib Urban tal-MEPA in konnessjoni ma' Ġnien iż-Żerniq fil-Manikata u l-Hames Fażi tal-Programm dwar id-Dwal tat-Toroq f'Ta' Masrija.
- 7.4. Kien hemm żieda żghira fil-pagi fuq tas-sena 2006/07 ta' € 2,251, filwaqt li kien żieda wkoll fl-infiq fl-*Operations and Maintenance* u Spejjeż Amministrattivi li kienu ta' € 7,957 u € 15,464, rispettivament. Minkejja dan, ġie reġistrat *surplus* ta' € 212,087 meta jinqatgħu l-ispejjeż rikorrenti kontra d-dhul għas-sena finanzjarja 2007/2008.
- 7.5. Is-Sur Vella spjega li l-infiq relativament qawwi li kien hemm fuq it-tiswija tat-toroq u l-bankini, kien dovut lill-bankini ġodda li saru fiż-żona Ta' l-Ibraġ. Huwa fakkar li l-Kunsill dejjem haddan *policy* li permess tagħha bankini li jsiru flimkien mar-*resurfacing* tat-toroq ma jidhulx ma' assi permanenti. Minhabba l-infiq qawwi li kien hemm fuq proġetti kapitali, il-valur nett ta' l-assi permanenti (*Net Book Value*) żdied għal € 117,104. F'dawk li huma assi kurrenti, il-Kunsill għandu jdahhal € 70,861, li jikkonsistu prinċipalment mill-kontijiet dwar it-tiswija ta' trinek li jithaffru mill-Korporazzjoni għas-Servizzi ta' l-Ilma, ammonti dovuti mis-Sistema dwar l-Infurzar Lokali, mill-Fond għat-Titjib Urban eċċ. Kien hemm € 22,299 imgħaxijiet dovuti minn kontijiet bankarji. Il-flus miżmuma fil-banek naqsu fuq tas-sena preċedenti b'€ 77,428 u kienu jammontaw għall € 619,545.
- 7.6. Is-Sur Vella aċċena wkoll għas-Sistema ta' l-Infurzar Lokali, fejn ġie reġistrat telf u għalhekk il-Kumitat Kongunt Tramuntana talab lill-Kunsill iħallas is-somma netta ta' € 25 biex jagħmel tajjeb għall-istess telf. Ġie spjegat ukoll li l-pagamenti dovuti għall-ħlas ta' kontravvenzjonijiet li ngħataw qabel bdiet tithaddem is-sistema tal-*pooling* kważi spicċaw għal kollox. Għalkemm is-somma dovuta skond il-*statement* mehud mill-komputer fil-31 ta' Marzu 2008 kien juri dhul ta' € 17,026, hemm dubju kemm dawn jistgħu jinġabru kollha u għalhekk id-dhul tnaqqas € 10,119.
- 7.7. Fir-rigward ta' *Contingent Liabilities*, is-Sur Vella qal li ġew inkluzi l-garanziji bankarji li għamel il-Kunsill a favur il-Kumitat Kongunt dwar id-Dwal tat-Toroq (€ 466) u l-MEPA fir-rigward ta' Ġnien l-Għoljiet (€ 1,165).
- 7.8. Il-Kunsillier J. Buttigieg qal li jixtieq juri l-apprezzament lis-Sur Christian Vella għas-servizzi li huwa ta lill-Kunsill tul iż-żmien li huwa serva ta' Sindku fit-tnejn ta' l-istqarrijiet finanzjarji u l-pariri siewja li jagħti lis-Segretarjat tal-Kunsill.
- 7.9. Wara l-ispejjezzjonijiet li ngħataw, is-Sindku ressaq mozzjoni li tgħid:
- “Billi r-Rapport Finanzjarju għas-sena 2007/2008 ġie spjegati fid-dettal waqt seduta tal-Kunsill; u**
- Billi ma kienx hemm punti li baqa' lok ta' aktar diskussjoni dwarhom wara li Kunsill kien konvint li r-rapport jirrifletti l-andament ta' l-operat tiegħu in generali;**
- Japprova r-Rapport Finanzjarju u għaldaqstant jawtorizza lis-Sindku u lis-Segretarju Eżekuttiv sabiex jiffirmaw l-istess rapport u jgħaddih lill-Uditur Ġenerali skond il-Proceduri ta' l-2005 dwar Kunsilli Lokali (Verifika).”.**
- 7.10. Il-mozzjoni għaddiet b`mod unanimu mill-kunsillieri prezenti wara li kienet issekondata mill-Kunsillier J. Buttigieg.

8.1. Xiri ta' Poloz ta' Assikurazzjoni (K/1/4/Vol V)

- 8.2. Is-Segretarju għarraf illi saret sejha fil-Gazzetta tal-Gvern sabiex jinkisbu stimi dwar il-poloż konnessi ma' l-operat tal-Kunsill. Id-ditti Mediterranean Insurance Brokers, Island Insurance Brokers u KDM Insurance Brokers Ltd wiegħbu għas-sejha.
- 8.3. Is-Segretarju spjega li l-*broker* attwali, M.I.B. Ltd, offrew l-inqas *premium*, filwaqt li kienet fuq l-istess livell mat-tnejn l-oħra f'dik li hija kopertura. Huwa għalhekk irrakkomanda l-offerta ta' Citadel Insurance skond il-*premia* ikkwotati minn M.I.B. Ltd.
- 8.4. Il-Kunsill qabel mat-tigdid tal-poloż ta' Citadel Insurance għas-sena 2008/2009.

9.1. Kalendarju ta' Attivitajiet – Mejju / Settembru 2008 (A/5/5/Vol IV)

- 9.2. Il-Kunsillier J. Azzopardi ppropona li l-Festa Ambjent issir nhar is-Sibt 7 ta' Gunju 2008. Huwa qal li kontenut tagħha ser jiġi diskuss fid-dettal mis-sotto-Kumitat konċernat.
- 9.3. Is-Sindku ppropona li l-Festa ta' San Ġwann tal-Ħġeġg issir nhar il-Ġimgħa 27 ta' Gunju 2008, wara li jiġi żgurat li l-kazini tal-baned m'għandhomx inpenji oħra.
- 9.4. Is-Sur Cutajar issuġġerixxa li l-edizzjoni li jmiss ta' Festa Biedja tkun fi Triq Qasam Barrani fejn ikun hemm fiera ta' ħaxix u frott li tibda minn filgħodu u tispiċċa għal ħabta ta' l-4.00pm. Filgħaxija jkun hemm bejgħ ta' ikel fi Triq Qasam Barrani stess minn stabbilimenti ta' ikel mill-Mellieħa stess.
- 9.5. Il-Kunsillier J. Azzopardi rrimarka li Triq Qasam Barrani hija xi ftit jew wisq esposta għax-xemx fis-sajf speċjalment għall-bejgiegħa, filwaqt li mhux daqshekk ċentrali bħalma huwa Misraħ il-Parroċċa.
- 9.6. Il-Kunsillier C. Bartolo qal li jkun diffiċli għall-istabbilimenti ta' l-ikel li jipprovdu *chef* fi tmiem-il ġimgħa u għalhekk jista' ma jkunx hemm ir-rispons mixtieq.
- 9.7. Is-Sindku wiegħeb li l-problema tax-xemx tista' tingħeleb bil-kiri ta' tined.
- 9.8. Il-Kunsill qabel li Festa Biedja 2008 issir nhar is-Sibt 26 ta' Lulju.
- 9.9. Is-Sur R. Cutajar ippropona l-proġett ta' tisbieħ li qed jitwettaq fil-wesgħa bejn Triq il-Kbira u Triq l-Għoljiet, huwa mistenni li jitlesta sa l-aħħar t'Awissu 2008. Ġie ssuġġerit li dan jissemma' għall-emigranti Mellieħin u għalhekk għandu jiġi nawgurati proprju fil-jum li ser jiġi dedikat għalihom qabel il-Festa tal-Vitorja.

10.1. Tkomplija tat-Tieni Fażi tal-Proġett f'Ta' l-Ibraġ (P/4/6/Vol III)

- 10.2. Is-Sindku qal li l-ewwel fażi tal-proġett f'Ta' l-Ibraġ kien inizzjattiva tajba li ntlaggħet tajjeb mill-pubbliku, għalkemm kien hemm kritika li xi passaġġi huma doġoq wisq li ma jistgħux jgħaddu żewġ persuni f'daqqa. Minħabba li l-medda ta' l-art li fadal hija waħda konsiderevoli, is-Sur R. Cutajar ġibed l-attenzjoni li fil-Mellieħa hawn nuqqas ta' postijiet ta' rikreazzjoni li normalment ikunu nkorporati ġo *family park*, bħalma huma *cycle* u *skate board tracks, multi-purpose courts* eċċ.
- 10.3. Il-Kunsill iddecieda li din il-proposta għandha tiġi diskussa mal-periti fdati b'dan il-proġett – M.P. & D.C. Ltd.

11.1. Nominazzjoni ta' membri fuq is-Sotto-Kumitati (K/2/Vol II)

- 11.2. Is-Sindku rrefera għad-diskussjoni li kien hemm dwar ir-responsabilitajiet assenjati lill-kunsillieri fis-seduta preċedenti u talab sabiex jitressqu nominazzjonijiet għall-membri fuq is-sotto-kumitat li jridu jitwaqqfu. In-nominazzjonijiet li tressqu kienu kif jidher hawn taħt:

Kunsillier li ressaq in-nominazzjonijiet	Persuna nominata	Nru. ta' I-ID
Patrick Cutajar Sotto-Kumitat Komunità Kummerċjali u Self-Employed	Azzopardi Herbert	483756M
	Borg Jimmy	483061M
	Debono Mario	360257M
	Cassano Charles	570049M
	Grima Alex	166279M
	Bartolo Joseph	757859M
Joseph Azzopardi Sotto-Kumitat Ambjent u Wirt Storiku	Vella Odette	292080M
	Attard Salvu	773853M
	Fenech Francis	600953M
	Grima Marilyn	246985M
	Darmanin Twanny	880751M
	Caruana Carmen	722061M
	Farrugia Joseph	258863M
	Vella Alfred	773734M
	Zammit Odette	048469M
Hilary Fenech Sotto-Kumitat Żgħażaġh u Sports	Fenech Jesmond	174188M
	Chetcuti Johann	299871M
	Magro Paul	298593M
	Borg Robert	566887M
	Debono Stephanie	104988M
	Van der Werden Petronella	157696M
	Cutajar Elaine	468476M
	Fenech Margaret	166977M
	Pisani Michael	
	Abela Arthur	348765M
	Muscat Alex	557560M
	Ellul Joan	172760M
	Cini Louise	059565M
	Gauci Luke	459990M
	Gauci Sarah	645881M
Gatt Norma	0363001L	

Kunsillier li ressaq in-nominazzjonijiet	Persuna nominata	Nru. ta' I-ID
Hilary Fenech Sotto-Kumitat Edukazzjoni	Grima Jane	0123474M
	Vella Sueanne	0504782M
	Stefan Borg	0230071M
	Muscat Jimmy	0315749M
	Muscat David	0019774M
	Vella Ernest	0537574M
	Vella Alfred	0773734M
	Deguara Anthony	0221340M
Robert Cutajar Tim ta' I-Attivitajiet Popolari	Borg Lina	0207749M
	Gauci Ursola	0207749M
	Cini Patricia	0333362M
	Cutajar Margaret	0071764M
	Bonanno David	0119576M
	Castillo Ivan	0314275M
	Mifsud Steve	0453576M
	Saliba Anthony	0824137M
	Saliba Carmen	0625140M
	Membri tal-Koperattiva Rurali Manikata	
	Micallef Lawrence	0200377M
	Farrugia Etienne	0083475M
	Grech Euchar	0609436M
	Grima Marilyn	0246985M
Vella Odette	0292080M	
Robert Cutajar Tender Adjudication Board	Buttigieg John - Kunsillier	
	Bartolo Evin - Kunsillier	
	Calleja Peter	0609436M
	Cordina Gordon	0093272M
	Borg Joseph	0745540M
	Gambin John	0516251M
	Xuereb Stephen	0189872M

11.3. Il-Kunsill approva n-nominazzjonijiet imressqa.

12.1. Kuntatti mal-Ministeru għar-Rizorsi u Affarijiet Rurali (P/3/2/Vol IV)

12.2. Is-Sindku għarraf li saret laqgħa mas-Sur Ray Bezzina mill-Ministeru msemmi dwar:

- il-possibilità li l-ħaddiema tat-Taqsima tax-Xoghlijiet jinżammu jagħmlu fuq tiswijiet meħtieġa fil-lokalità;
- Makkinarju li għandu jkun għad-disposizzjoni tal-ħaddiema tad-distrett, bħalma huwa

bobcat mgħammra bi *scarifier* ecc; u

- il-bini ta' monument bl-istemma u tal-kunsill bħala parti mill-Proġett ta' Misraħ il-Parroċċa fil-Mellieħa;

12.3. Flimkien mas-Sindku attendew ukoll is-Segretarju Ezekuttiv, u l-foremen Godfrey Buttigieg u Victor Muscat.

12.4. Is-Sur R. Cutajar qal li jixtieq jieħu l-opportunità biex juri l-apprezzament tiegħu għal mod immedjat u flessibbli li bih jaġixxu dawn il-haddiema meta jiġu msejha mill-Kunsill. Huwa qal ukoll li dan jixtieq jagħmlu pubblikament permezz tal-magazin "Mill-Qiegħa".

12.5. Il-Kunsill innota t-tagħrif mogħti.

13.1. Attività mtellgħa mis-SEDQA (A/5/3/Vol VIII)

13.2. Il-Kunsillier H. Fenech aċċenna għal attività mtellgħa mis-SEDQA nhar is-Sibt 3 ta' Mejju 2008 f'Misraħ il-Parroċċa fil-Mellieħa. Huwa spjega li din kienet tikkonsisti fi sketches imtelligħa minn żgħażaġh kontra d-droga. Is-Sur Fenech qal li din l-opportunità nqalgħet wara s-seduta preċedenti u għalhekk ma ssemmietx dakinhar. L-attività attendew għaliha, s-Sindku R. Cutajar, il-Viċi Sindku E. Bartolo, il-Kunsillier P. Cutajar u s-Segretarju.

13.3. Is-Sur Fenech qal li kien qed jistenna aktar konkorenza b'mod speċjali minn dawk l-għaqdiet li normalment ikunu ffrekwentati miż-żgħażaġh, illi kienu nformati dwar l-attività minnu personali.

13.4. Il-Kunsill innota t-tagħrif mogħti.

14.1. Laqgħa mal-Kummissarju tal-Pulizija (P/9/Vol III)

14.2. Is-Sindku għarraf lill-Kunsill li fl-24 ta' April 2008 saret laqgħa bejn il-Kunsill Lokali u l-Kummissarju tal-Pulizija s-Sur John Rizzo, fil-Kwartieri Generali tal-Pulizija fil-Floriana. fejn ġew diskussi materji li jolqtu l-lokalità. Id-delegazzjon minn naħa tal-Kunsill kienet komposta mis-Sindku Robert Cutajar, il-Viċi Sindku Emvin Bartolo u s-Segretarju Ezekuttiv Carmel Debono.

14.3. Fost is-suġġetti li tqajjmu waqt din il-laqgħa kien hemm:

- it-titjib meħtieġ fl-Għases tal-Mellieħa;
- it-traffiku qawwi li jgħaddi mill-Mellieħa fil-Fdud u l-festi; kif ukoll
- ir-riżultati li kellha l-Pulizija fl-aħħar snin fil-Mellieħa f'dik li hija kriminalità u l-possibilita` li jitwaqqfu *neighbourhood watches*.

14.4. Kien hemm qbil li fix-xhur li ġejjin għandhom jiffasslu numru ta' inizjattivi ġodda u laqgħat bil-parteci-pazzjoni tar-residenti. Dan biex jingħata aktar tagħrif dwar prevenzjoni ta' kull tip ta' kriminalità li jinkludi fost oħrajn l-abbuż mid-droga.

14.5. Is-Sur R. Cutajar għarraf ukoll li bħala riżultat ta' din il-laqgħa, fl-20 ta' Mejju 2008 ser tiġi organizzata żjara edukattiva fil-Kwartieri Generali tal-Pulizija u l-Valletta Water Front.

14.6. Il-Viċi Sindku qal li l-Kummissarju ser ikun dispot li jindirizza laqgħa għar-residenti dwar il-prevenzjoni tal-kriminalità.

14.7. Il-Kunsill innota t-tagħrif mogħti.

15.1. Tishib ma' l-għaqdiet f'attivitajiet li jiġu organizzati (K/2/28)

15.2. Is-Sindku qal li fil-laqgħat li kellu riċentement ma' l-għaqdiet li m'humiex dawk mużikali, l-għajta hija li huma b'xi mod qed jiġu deskriminati mill-Kunsill. Kompla jgħid li hemm mezzi diversi kif l-għaqdiet jistgħu jiġu mgħejjuna, skond il-ġeneru tagħhom. Huwa aċċenna għall-kuntatti li kellu ma' aġenzija ta' l-ivjaġġar li hajjarha sabiex tinkludi lill-Mellieħa fl-itinerarji tagħha u tinkludi x-Xelters tat-Tieni Gwerra Dinjija u l-Mużew tat-Tunnara. Fil-fatt l-istess aġenzija ser torganizza vjaġġi permezz ta' *open top buses*. Bl-istess mod qed jiġu mħajra l-aġenziji li jorganizzaw l-attivitajiet għall-istudenti barranin.

- 15.3. Il-Kunsillier J. Buttigieg ikkummenta li r-relazzjoni ma' l-għaqdiet mużikali kienet waħda fejn il-Kunsill jottjeni numru ta' servizzi mingħandhom bi ħlas u tinħareġ riċevuta fiskali. Is-Sur Buttigieg kompli jgħid li ftehim bħal dan mhux la kemm isir ma' għaqdiet oħra bħalma huma dawk sportivi. Minkejja dan instabet formola kif l-għajjnuna tingħata xorta waħda b'mod indirett biex ikompli bil-ġid li jagħmlu fil-komunità.
- 15.4. Il-Kunsillier H. Fenech irrimarka li meta tingħata xi għajjnuna mill-Kunsill, taht forma jew oħra, dejjem għandu jiġi aċċertat li l-għaqda illi ser tibbenefika tkun qed tirrendi servizz lill-komunità. Is-servizz li jingħata mhux neċessarjament ikun wiehed tanġibbli. Huwa semma bħala eżempju l-formazzjoni tajba fil-karattru tat-tfal u żgħażaġh li jipprattikaw xi dixxiplina sportiva fi hdan xi assoċjazzjoni.
- 15.5. Is-Sindku ippropona li għandu jerġa jitwaqqaf is-sotto-kumitat dwar ir-relazzjoni ma' l-Għaqdiet, sabiex jiddiskuti t-tiġdid tal-ftehim ta' koperazzjoni ma' l-għaqdiet mużikali li skada, kif ukoll għandu jara kif jistgħu jiġu nkluzi għaqdiet oħra li jiffunzjonaw fil-lokalità. Is-Sur R. Cutajar ippropona li dan is-sotto-kumitat ikun *chaired* mill-Viċi Sindku E. Bartolo, filwaqt li l-membri tiegħu għandhom ikunu persuni li illum m'għandhomx involuti f'xi għaqda fil-lokalità.
- 15.6. Il-Kunsill laqa' din il-proposta u kien tal-fehma li għandha tkompli tiġi diskussa aktar 'il quddiem.
- 16.1. Ċentru ta' Matul il-Jum f'Dar il-Madonna tal-Mellieha (A/1/4/Vol II)**
- 16.2. Is-Sindku għarraf li għaddejnin kuntatti ma' Ms Bernardette Psaila – Kap tat-Taqsima Ċentri ta' Matul il-Jum fi hdan id-Dipartiment tas-Saħħa Pubblika – bil-għan li dan ikun jista' jinfetaħ fil-futur qarib. Is-Sur R. Cutajar spjega li ċ-ċentru jinfetaħ bejn it-8.00am u l-4.00pm, fejn jingħata kolazzjon u jiġu organizzati attivitajiet bħal taħditiet u loġħob ez: tomba eċċ. Sad-data tas-seduta kienu rreġistraw madwar 90 persuna biex jattendu ċ-ċentru.
- 16.3. Intqal ukoll li l-Kunsill jista' jkun involut billi jipprovdi t-trasport għall-anzjani u tindif tal-ħġieġ f'intervalli li jridu jiġu stabbiliti. Is-Sindku qal li l-kuntatti għadhom għaddejnin.
- 16.4. Il-Kunsill innota t-tagħrif mogħti.
- 17.1. Proġett Pilota għat-Turiżmu fil-Mellieha (T/12/Vol II)**
- 17.2. Is-Sindku għarraf li s-Segretarjat responsabbli mit-Turiżmu fi hdan l-Uffiċċju tal-Prim Ministru nkariga lis-Sur Julian Zarb sabiex jhejji rapport bil-għan li jidentifika fatturi illi jtejbu l-prodott turistiku fil-Mellieha. Is-Sur R. Cutajar qal li qed ikollu laqgħat mas-Sur Zarb tliet darbiet fil-ġimgħa biex jgħin fit-tfassil tar-rakkomandazzjonijiet li jridu jsiru lill-Gvern.
- 17.3. Il-Kunsill innota t-tagħrif mogħti.
- 18.1. Ġbir ta' skart riċiklabbli fil-Mellieha u l-Manikata (K/6/2Vol IV)**
- 18.2. Is-Segretarju qal li Northern Cleaning Cooperative Ltd għarrafu lill-Kunsill illi l-ġbir bieb bieb ta' l-iskart domestiku riċiklabbli fil-Mellieha u l-Manikata ser jibda jsir kull nhar ta' Ħamis, b'effett mit-8 ta' Mejju 2008 mis-1.00pm 'il quddiem. Skond il-ftehim li ntlahaq bejn l-Assoċjazzjoni tal-Kunsilli Lokali u l-Ministeru tar-Riżorsi u Affarijiet Rurali, l-iskart magħmul minn metal, karta u plastik jrid jiġi magħżul u jithalla fil-boroż il-grizi li qed jitqassmu mill-Kunsill Lokali. Skart domestiku riċiklabbli, inkluż il-ħġieġ, xorta jista' jintrema fl-eqreb *bring-in site*.
- 18.3. Is-Sindku fakkar li d-data oriġinarjament mħabbra biex jibda s-servizz kellha tkun is-6 ta' Mejju 2008 u kull nhar ta' tlieta. Din inbidlet għall-ġurnata tal-Ħamis għaliex il-kuntrattur kien ser ikollu ħafna xogħol ikkonċentrat f'jum wiehed. Minħabba dan, il-kuntrattur intalab jagħmel gabra xorta waħda fis-6 ta' Mejju, filwaqt li ser tinħareġ stqarrija għall-istampa biex tinforma lir-residenti bit-tibdil li kien hemm.
- 18.4. Ġie deċiż ukoll li għandha tissejjaħ laqgħa għar-residenti in ġenerali dwar l-andament ta' dan is-servizz fit-28 ta' Mejju 2008 fis-7.30pm. Il-laqgħa għandha ssir fis-Sala tal-Komunita' fl-Iskola Primarja.

19.1. Mobile telephony antennas fiż-żona tal-Kortin (P/5/8/C)

- 19.2. Is-Sindku għarraf li kellu laqgħa ma' madwar 25 persuna residenti fiż-żona tal-Kortin illi qed jipprotestaw dwar it-twaħħil ta' żewġ antennas tat-telfonija ċellolari li twaħħlu bil-permess tal-MEPA fl-istess żona. Huwa kompli jgħid illi l-MEPA kienet iġġwidata fid-deċiżjoni tagħha dwar dawn il-permessi wara li kellha f'idejha rapporti tekniċi minn esperti f'dan il-qasam. Is-Sur R. Cutajar qal li huwa rrakkomanda li għandha ssir laqgħa kemm mal-GO plc, kif ukoll mal-Vodafone sabiex tiġi ċċarata l-affari.
- 19.3. Filwaqt li l-Kunsill osserva li antennas ta' dan it-tip jeżistu oħrajn bħalhom qrib ir-residenzi, approva li jsiru l-laqgħat proposti.

20.1. Dehra ġdida għas-sit eletroniku tal-Kunsill (I/1/3)

- 20.2. Il-Kunsillier P. Cutajar għarraf li huwa qed jiġbor stimi dwar il-*hosting* u l-aġġornament b'mod regolari tas-sit eletroniku tal-Kunsill. Il-*host* attwali – Liquid Studios – intalbu jgħaddu d-*database* bit-tagħrif kollu li ddaħħal fis-sit matul iż-żmien. B'hekk jiġi ffrankat ix-xogħol jekk kemm-il darba jiġi deċiż li jkun hemm trasferiment tad-data kollha li ġiet miġbura sa mill-kostruzzjoni tal-*website* mill-2002.
- 20.3. Bħala kontenut, is-Sur P. Cutajar ippropona li jkun hemm arkivju tar-ritratti kollha li għandu l-Kunsill, kif ukoll il-minuti tas-seduti kollha.
- 20.4. Is-Segretarju qal li jkun hemm diversi nies li jkollhom bżonn ta' formoli konnessi ma' permessi li jinħarġu mill-Kunsill. Huwa għalhekk ippropona li dawn ikunu jistgħu jitnizzlu mis-sit. Is-Sur P. Cutajar spjega li dawn mhux neċessarjament ikunu jieħdu spażju fis-sit, għar-raġuni li jkunu jistgħu jinġiebu permezz ta' *links* li jinholqu apposta minn siti oħra.
- 20.5. Is-Sur P. Cutajar qal li huwa jkompli jgħaddi aktar tagħrif fis-seduta li jmiss.

21.1. Thaffir ta' trinek fi Triq Ġorġ Borg Olivier - Mellieħa (T/4/2/Vol XIV)

- 21.2. Is-Sindku aċċenna għax-xogħlijiet li jinvolvu l-bdil ta' *mains* ta' l-ilma fi Triq il-Kbira u Triq Ġorġ Borg Olivier, li kienu ser jibdew fit-22 ta' April 2008. Huwa qal li kien hemm pressjoni mis-sidien tal-ħwienet peress li huwa maħsub li x-xogħlijiet kienu ser jaħtbu max-xhur tas-sajf. Is-Sur Cutajar qal li saret laqgħa mal-Perit Lino Zammit, l-Inġinier Nigel Ellul u s-Sur Joe Mifsud mill-Korporazzjoni għas-Servizzi ta' l-Ilma. Sussegwentement inħarget stqarrija għall-istampa mill-Kunsill fejn intqal li x-xogħlijiet ġew trasferiti għall-Jannar 2009 meta l-kummerċ ma' jkunx daqshekk intensiv.
- 21.3. Il-Kunsillier J. Buttigieg ġibed l-attenzjoni li dawn ix-xogħlijiet ilhom ippjanati mill-inqas sentejn u ma sarux qabel peress li l-Korporazzjoni kienet għadha mhux ċerta dwar jekk tgħaddix il-*main* fil-bankina jew fil-ġnub tal-karreġġjata.
- 21.4. Il-Kunsill innota t-tagħrif mogħti.

22.1. Ktieb dwar l-istorja tal-Mellieħa għat-tfal ta' l-iskola primarja (P/3/4)

- 22.2. Il-Kunsillier H. Fenech qal li qed jinħass in-nuqqas ta' tagħrif dwar il-lokalita' għat-tfal fil-livell primarju. Huwa kkummenta li l-pubblikazzjoni tal-ktieb "*Il-Mellieħa mal-Milja taż-Żmien / Mellieħa Through the Tides of Time*" kien pass fid-direzzjoni t-tajba f'dak li jirrigwarda l-adulti. Is-Sur Fenech qal li huwa beħsiebu jkompli jiżviluppa din l-ideja billi jiftaħ diskussjoni fis-sotto-komitat konċernat.
- 22.3. Il-Kunsill innota u aċċetta li titkompla d-diskussjoni fuq dan is-sugġett aktar 'il quddiem.

23.1. Korsijiet tal-Kompjuter (E/3/1/9/Vol II)

- 23.2. Is-Sindku għarraf li kien hemm madwar sittin persuna li applikaw għall-korsijiet tal-kompjuter. Is-Sur R. Cutajar qal li ser jsiru sforzi biex jingħata skont fejn ikun hemm iktar minn membru wieħed tal-familja li applika għal xi kors. Huwa kompli jgħid li ser issir laqgħa fis-7 ta' Mejju 2008 minn TCTC Ltd u l-Kunsill flimkien għal dawk kollha interessati.
- 23.3. Il-Kunsill innota t-tagħrif mogħti.

24.1. Restawr tal-kappella fuq il-Gzejjer ta' San Pawl (R/2/Vol II)

- 24.2. Il-Kunsillier E. Bartolo qal li huwa ġie avviċinat dwar il-ħtieġa li tiġi rrestawrata l-kappella li hemm fuq il-gżira l-kbira ta' San Pawl – magħrufa bħala Selmun. Huwa kompla jgħid illi l-istess persuna offriet is-servizzi ta' krejn armat fuq barkun sabiex ikun jista' jsir it-trasport tal-ħaddiema u l-materjal meħtieġ.
- 24.3. Il-Kunsill iddeċieda li għandhom jsiru rappreżentazzjonijiet mal-Heritage Malta, kif ukoll mas-Segretarju Permanenti responsabbli mit-Turiżmu fl-Uffiċċju tal-Prim Ministru dwar din l-offerta.

25.1. Park Nazzjonali Ta' Natura u Storja fil-Majjistral (A/4/10)

- 25.2. Il-Kunsillier J. Azzopardi staqsa dwar jekk kienx hemm żviluppi f'dak li jirrigwarda r-rappreżentanza tal-Kunsill Lokali fuq il-Bord ta' Tmexxija tal-Park.
- 25.3. Is-Sindku wieġeb li huwa kompla jsegwi t-talba li kienet saret lill-Ministru tar-Riżorsi u l-Affarijiet Rurali. Jidher li l-għaqdiet ambjentali qed jirreżistu li fit-tmexxija tal-Park tidhul parti oħra li ġejja minn naħa uffiċjali, flimkien mal-Gvern Ċentrali jew l-aġenziji tiegħu. Minkejja dan, is-Sur R. Cutajar għarraf li ser issir laqgħa maċ-*Chairman* tal-Bord it-Tabib Stanley Zammit u s-Sinjorina Petra Bianchi minn naħa ta' N.G.O.'s.
- 25.4. Il-Kunsill innota t-tagħrif mogħti.

26.1. Harsien ta' l-imsaġar ġewwa l-Aħrax (A/3/Vol II)

- 26.2. Il-Kunsillier J. Azzopardi qal li fid-dawl tal-fatt illi l-istaġun tal-kaċċa baqa' ma nfetaħx, il-kaċċaturi m'għadhomx daqshekk viġilanti fuq l-ħsara li tista' tiġri lis-siġar permezz tal-vetturi li jidhlu fl-imsaġar. Huwa għalhekk ippropona li jittieħdu miżuri biex jiġu evitati nriren u l-vandalizmu.
- 26.3. Is-Sindku qal li ser jara li din il-preokkupazzjoni tingieb għall-attenzjoni tas-Segretarju Parlamentari Jason Azzopardi fi hdan il-Ministeru għall-Finanzi, l-Ekonomija u Investimenti, illi huwa responsabbli mid-Dipartiment ta' l-Artijiet.

AĠĠORNAMENT

Is-seduta spiċċat fil-11.30pm u giet aġġornata għal nhar it-Tnejn 26 ta' Mejju 2008 fis-7.30pm.

Robert Cutajar
Sindku

Carmel Debono
Segretarju Eżekuttiv